



नाहरगढ़ बायोलाजिकल पार्क में मादा भालू झुमरी ने दो बच्चों को जन्म दिया। झुमरी के भोजन और सर्दी से बचाव का विशेष ध्यान रखा जा रहा है। भालू के बच्चे 23 दिन के हो गए हैं, लेकिन झुमरी ने इनको एक पल के लिये भी अपने से दूर नहीं किया है। अब तक बच्चों की आंखें भी नहीं खुली हैं। इससे पहले झुमरी ने वर्ष 2020 में नर बच्चे को जन्म दिया था।

बिना अनुमति तबादले पर रोक लगाई

जयपुर, (का.सं.)। राजस्थान हाईकोर्ट ने विभाग की अनुमति लिए बिना एनएम का सुदूर तबादला करने पर एनएम विभाग से जवाब तलब किया है। इसके साथ ही अदालत ने तबादला आदेश की क्रियान्वित पर रोक लगा दी है। जस्टिस महेन्द्र गौयल की एकलपीठ ने यह आदेश चमेली देवी की याचिका पर प्रारंभिक सुनवाई करते हुए दिए। याचिका में अधिवक्ता रामप्रताप सैनी ने अदालत को बताया कि याचिकाकर्ता बाड़मेर में 14 साल की सेवा पूरी कर जुलाई 2018 में खेतड़ी में एनएम नियुक्त हुई थी। वहीं अतिरिक्त स्वास्थ्य निदेशक ने पंचायती

राज विभाग की अनुमति लिए बिना उसका तबादला यहाँ ये करीब 550 किलोमीटर दूर शेरगढ़, जोधपुर कर दिया। याचिका में कहा गया कि याचिकाकर्ता का पद पंचायती राज विभाग के अधीन आता है और उसका तबादला करने से पहले पंचायती राज विभाग की अनुमति नहीं ली गई। इसके साथ ही उसका तबादला करने के लिए उसे गलत तरीके से सरप्लस भी दर्शाया गया। ऐसे में तबादला आदेश को रद्द किया जाए। जिस पर सुनवाई करते हुए एकलपीठ ने तबादला आदेश पर रोक लगाते हुए संबंधित अधिकारियों से जवाब तलब किया है।

जिला कलेक्टर व तहसीलदार को अवमानना नोटिस

जयपुर। हाईकोर्ट ने सरकारी जमीन पर अतिक्रमण के मामले में अदालती आदेश की पालना नहीं करने पर बंदी कलेक्टर और तहसीलदार को अवमानना नोटिस जारी कर जवाब तलब किया है। जस्टिस एमएम श्रीवास्तव और जस्टिस वीके भाटवानी की खंडपीठ ने यह आदेश थडी होल्डर्स यूनिवर्सिटी नैनवा की अवमानना याचिका पर दिए। याचिका में अधिवक्ता योगेश टेलर ने अदालत को बताया कि नैनवा में अतिक्रमण के संबंध में जल चार मार्च को हाईकोर्ट ने जिला कलेक्टर की अध्यक्षता में गठित पीपुल्सपीसी को आदेश जारी कर दो माह में अतिक्रमण

पर कार्रवाई करने को कहा था। अवमानना याचिका में कहा गया कि अदालती आदेश के बावजूद भी अतिक्रमण पर कार्रवाई नहीं की गई। जिस पर सुनवाई करते हुए खंडपीठ ने कलेक्टर और तहसीलदार को अवमानना नोटिस जारी कर जवाब तलब किया है। गौरतलब है कि पूर्व में पेश जनहित याचिका में कहा गया था कि नैनवा तहसील में स्टेट हाईवे के पास नगरपालिका की करीब 42 बीघा जमीन पर भूमिाधिकारों ने अतिक्रमण कर रहा है। इसे हटाने के लिए स्थानीय प्रशासन को कई बार शिकायत दी गई, लेकिन कोई कार्रवाई नहीं हुई।

नई पीढ़ी को यौगिक दिनचर्या से जोड़ा जाए : राज्यपाल

जयपुर, (का.सं.)। राज्यपाल एवं कुलाधिपति कलराज मिश्र ने नई पीढ़ी को आधुनिक जीवन शैली से जुड़े दुष्प्रभावों से बचाने के लिए यौगिक दिनचर्या से जोड़ने का आह्वान किया है। उन्होंने कहा कि योग आत्मविकास का सबसे बड़ा माध्यम है, भौतिकता के लिए योग सर्वथा उपयोगी है।

राज्यपाल मिश्र शनिवार को जगद्गुरु रामानन्दाचार्य राजस्थान संस्कृत विश्वविद्यालय में आयोजित लोकार्पण एवं शिलान्यास समारोह में सम्बोधित कर रहे थे। उन्होंने वैदिक मंत्रोच्चार के बीच शिलापट्टिकाओं का अनावरण कर योगसाधना भवन का लोकार्पण और संविधान पार्क एवं वैज्ञानिक आधार पर तैयार करवाई जा रही नवग्रह-नक्षत्र वाटिका का शिलान्यास किया।

राज्यपाल ने कहा कि संविधान से नई पीढ़ी जितना अधिक जुड़ेगी, उतना ही हमारा लोकतंत्र सशक्त होगा। उन्होंने कहा कि राजस्थान आने के बाद प्रदेश के सभी वित्त पोषित विश्वविद्यालयों में संविधान पार्क स्थापित करवाना उनकी प्राथमिकता रही है, ताकि भावी नागरिक संविधान प्रदत्त जीवन मूल्यों से जुड़े और अधिकारों के साथ मौलिक कर्तव्यों का भी उन्हें भान रहे। उन्होंने कहा कि राजभवन में भी संविधान पार्क का शीघ्र लोकार्पण होगा। उन्होंने संविधान की संस्कृति की चर्चा करते हुए कहा कि संविधान की मूल प्रति की शुरुआत में ही भागवान राम, सीता और लक्ष्मण का



जगद्गुरु रामानन्दाचार्य राजस्थान संस्कृत विश्वविद्यालय में शनिवार को योगसाधना भवन का लोकार्पण किया गया। इस मौके पर बायें से सांसद रामचरण बोहरा, संस्कृत मंत्री बी.डी.कल्ला, राज्यपाल कलराज मिश्र, कुलपति डॉ.रामसेवक दुबे और स्थानीय विधायक गंगादेवी मौजूद थीं।

चित्र है और नीति निर्देशक तत्वों से जुड़े अध्याय में भगवान श्रीकृष्ण के गीता उपदेश के चित्र हैं। इसी प्रकार संविधान के विभिन्न भागों में भी महापुरुषों के चित्र हैं। राज्यपाल मिश्र ने कहा कि विश्वविद्यालय में नवनिर्मित योग साधना भवन को योग के शास्त्रीय अध्ययन केन्द्र के रूप में विकसित किया जाए, जहाँ योग से जुड़े शास्त्रों और योग की महान धरोहर से जुड़े आधुनिक ज्ञान को संस्कृत से अनुदित कर हिंदी और दूसरी भाषाओं में उपलब्ध

कराया जाए। उन्होंने यहाँ आधुनिक संदर्भों में योग संस्कृति से जुड़े व्याख्यान आयोजित किए जाने का सुझाव भी दिया। उन्होंने आशा व्यक्त की कि विश्वविद्यालय में बनने जा रही नवग्रह-नक्षत्र वाटिका ज्योतिष से जुड़े पौराणिक शोध और निष्कर्षों को सहज रूप में व्याख्यायित करेगी और पर्यावरण संरक्षण की संस्कृति से भी विद्यार्थियों को जोड़ेगी। संस्कृत शिक्षा मंत्री डॉ. बी.डी. कल्ला ने कहा कि विश्व में भारत देश की प्रतिष्ठा संस्कृत और हमारी संस्कृति

से ही है। उन्होंने कहा कि राजस्थान में संस्कृत भाषा के अध्ययन के लिए राज्य सरकार व्यापक स्तर पर प्रयास कर रही है। सांसद रामचरण बोहरा ने विश्वविद्यालय में सौर ऊर्जा संयंत्र की स्थापना के लिए सांसद निधि से पचास लाख रुपये देने की घोषणा की। विधायक गंगादेवी ने कार्यक्रम के दौरान विश्वविद्यालय परिसर की चारदीवारी के निर्माण के लिए विधायक निधि से बीस लाख रुपये की राशि प्रदान करने की घोषणा की।

प्रदेश में शनिवार को 10 नए कोरोना संक्रमित मिले

—कार्यालय संवाददाता—
जयपुर। प्रदेश में शनिवार को 10 नए कोरोना संक्रमित मिले हैं। वहीं 6 मरीजों के रिकवर होने से एक्टिव केस बढ़कर 59 हो गए हैं। राज्य में पिछले 17 दिनों से कोरोना से किसी भी मरीज की मौत नहीं हुई है।

प्रदेश में शनिवार को 4 जिलों में 10 नए संक्रमित मिले हैं। इससे पहले शुक्रवार को 6 रोगी पाए गए थे। इधर आज सबसे ज्यादा 5 नए संक्रमित

बी.एस.एफ. को निःशुल्क भूमि आवंटित

जयपुर, (का.सं.)। मुख्यमंत्री अशोक गहलोत ने जैसलमेर स्थित तनोट माता मंदिर क्षेत्र में पर्यटन विस्तार के लिए सीमा सुरक्षा बल (बी.एस.एफ.) को निःशुल्क भूमि आवंटित की है। अब बी.एस.एफ. द्वारा पर्यटन सुविधाओं में विस्तार के लिए विभिन्न निर्माण कार्य कराए जाएंगे। गहलोत की इस स्वीकृति से पर्यटक मंदिर में दर्शन के साथ ही यहाँ बनने वाले इंटरप्रिडेशन सेंटर में सेना के अस्त्र-शस्त्र, स्थानीय कला व संस्कृति और गौरवशाली इतिहास को जान सकेंगे। इसके अलावा चित्र दीर्घा में सेना के शौर्य के साथ देश-विदेश की प्रमुख हस्तियों द्वारा की गई यात्राओं की झलक भी देखने को मिलेगी।

जयपुर में 5 नए मरीज पाए गए हैं।

जयपुर में मिले हैं। इसके अलावा जोधपुर में 3 तथा अजमेर और उदयपुर में 1-1 नया मरीज मिला है। इस बीच राज्य में 3704 जांच की गई हैं। प्रदेश में शनिवार को फिर रिकवरी में कमी आई है। इस दौरान केवल 6 मरीजों के ठीक होने से एक्टिव केस बढ़कर 59 हो गए हैं। राजधानी जयपुर

में आज 2 ही मरीजों के रिकवर होने से एक्टिव केस बढ़कर 33 हो गए हैं। प्रदेश में शनिवार को भी करोना से किसी भी मरीज की मौत नहीं हुई है। हालांकि राज्य में अब तक इस बीमारी से 9653 लोगों की मौत हो चुकी है। राजधानी जयपुर में पिछले चौबीस घंटों में 4 स्थानों पर नए संक्रमित मिले हैं। इनमें तोपखाना में 2 तथा झोटवाड़ा, कालवाड़ और विद्याधर नगर में 1-1 नया संक्रमित मिला है।

न्यायिक अधिकारियों पर बेगार कराने का आरोप लगाया

जयपुर, (का.सं.)। न्यायिक सहायक कर्मचारी सुभाष मेहरा की न्यायिक अधिकारी के घर आत्मदाह से जुड़े मामले में अब सहायक न्यायिक कर्मचारी संघ भी खुलकर सामने आ गया है। कर्मचारी संघ ने सभी सहायक कर्मचारियों को पाबंद किया है कि रोजाना धरना स्थल पर पहुंचें। धरना स्थल पर सुबह और शाम के वक्त उनकी उपस्थिति दर्ज की जाएगी। यदि वे उपस्थित नहीं होते हैं या सामूहिक अवकाश की अवधि में उसका वेतन बनाता है तो यह माना जाएगा संबंधित कोर्ट के पीठासीन अधिकारी उससे अपने घर बेगारी करा रहे हैं और मामले की हाईकोर्ट में शिकायत भेजी जाएगी। सहायक कर्मचारी संघ की ओर से सुप्रीम कोर्ट को लिखे पत्र में कहा गया कि सहायक कर्मचारी सुभाष मेहरा न्यायिक अधिकारी के घर झाड़ू, पोछा और साफ सफाई करता था और इसके चलते उसकी हत्या हुई है। इसके

बावजूद भी सहायक कर्मचारी कोर्ट के पीठासीन अधिकारियों के घरों में बेगार प्रथा से त्रस्त है। यहाँ उन पर विभिन्न तरीकों से दबाव डालते हुए प्रताड़ित कर उनका उत्पीड़न किया जा रहा है और उसमें अभी तक कोई सुधार नहीं हुआ है। गौरतलब है कि मामले में पुलिस की ओर से आत्मदाह की घटना बताने के बाद न्यायिक कर्मचारी संघ ने एनडीपीएस कोर्ट के पीठासीन अधिकारी पर गंभीर आरोप लगाए हैं। कर्मचारी संघ का कहना है कि एनडीपीएस कोर्ट के न्यायाधीश कोर्ट के सहायक कर्मचारी सुभाष मेहरा को जबरन अपने घर रखते थे और उससे कपड़े-बर्तन धोना, खाना बनाना और शौचालय की सफाई आदि कराने का काम कराते थे। न्यायाधीश उसे घर पर बंधक बनाकर रखते थे और उसे कभी कोर्ट नहीं आने देते थे। न्यायिक कर्मचारी संघ ने कई विन्तुओं पर पुलिस जांच पर भी सवाल उठाए हैं।

सीने की नाप अलग-अलग होने पर जवाब मांगा

जयपुर, (का.सं.)। राजस्थान हाईकोर्ट ने पुलिस कांस्टेबल भर्ती-2021 की शारीरिक दक्षता परीक्षा में एक ही अस्थि की दो जिलों में अलग-अलग सीने की नाप आने और एक जिले में फेल करने के मामले में गृह सचिव, आईजी भर्ती और जीआरपी, अजमेर के एसपी से जवाब मांगा है। जस्टिस महेन्द्र गौयल ने यह आदेश अजीत सिंह की याचिका पर दिए।

याचिका में कहा गया कि याचिकाकर्ता ने कांस्टेबल भर्ती में अजमेर और भीलवाड़ा जिले से आवेदन किया था। अजमेर जिले में गत 29 अक्टूबर को हुई शारीरिक दक्षता परीक्षा में उसके सीने को गलत नाप कर दिया गया। याचिका में कहा गया कि अजमेर में उसके सीने की गलत नाप की है और इसके चलते उसे फेल किया है। इसके अलावा केवल दो दिन के दौरान ही उसके सीने की नाप में अंतर नहीं आ सकता। इसलिए उसे शारीरिक दक्षता परीक्षा में पास कर नियुक्ति दी जाए। इस पर सुनवाई करते हुए एकलपीठ ने

संबंधित अधिकारियों से जवाब तलब किया है।

करों की अदायगी के सरलीकरण की मांग

जयपुर, (का.सं.)। राज्य के आगामी बजट (वित्तीय वर्ष 2023-24) के लिए राज्य के प्रमुख औद्योगिक संगठनों के प्रतिनिधियों से प्रमुख शासन सचिव, वित्त अखिल अराड़ा की अध्यक्षता शनिवार को शासन सचिवालय में आयोजित बैठक में सुझाव आमंत्रित किए गए। बैठक में राज्य के उद्योगों एवं व्यवसायियों को आगामी बजट में राहत प्रदान करने के लिए उनके द्वारा दिए गए सुझावों पर विचार-विमर्श किया गया। बैठक में अरोड़ा ने कहा कि आगामी बजट को अधिक समावेशी, समयानुकूल और जनकल्याणकारी बनाने की दिशा में समाज के विभिन्न वर्गों से जो सुझाव लिए जा रहे हैं, उन सभी पर गंभीरतापूर्वक विचार-विमर्श कर उन्हें बजट में शामिल करने के हर संभव प्रयास किए जाएंगे।

भारत ने बांग्लादेश को 227 रन से रौंदा

चटगांव, 10 दिसंबर। भारत ने ईशान किशन (210) के विस्फोटक दोहरा शतक और विराट कोहली (113) के शानदार शतक की बदौलत बांग्लादेश को तीसरे एकदिवसीय मैच में शनिवार को 227 रन से रौंदा दिया। भारत ने बांग्लादेश के सामने 50 ओवर में 410 रन का विशाल लक्ष्य रखा, जिसके जवाब में बांग्लादेश 182 रन पर ठेर हो गयी। यह एकदिवसीय क्रिकेट में बांग्लादेश की सबसे बड़ी हार है, जबकि भारत के लिये यह इस प्रारूप में तीसरी सबसे बड़ी जीत है। किशन और कोहली ने भारत की इस विशाल जीत की कहानी लिखते हुए दूसरे विकेट के लिये 290 रन की साझेदारी की। किशन ने अपने करियर का पहला शतक और दोहरा शतक जड़ते हुए 131 गेंदों पर 24 चौकों और 10 छकों के साथ 210 रन बनाये। किशन 24 साल 145 दिनों में यह दोहरा शतक बनाकर यह कीर्तिमान रचने वाले सबसे युवा बल्लेबाज बन गये। साथ ही उन्होंने 200 रन के आंकड़े तक पहुंचने के लिये सबसे कम गेंदें (126) भी खेलीं।



ने तीन मैचों की शृंखला 2-1 से जीत ली। बांग्लादेश ने टॉस जीतकर गेंदबाजी का फैसला किया लेकिन कुछ देर बाद ही यह फैसला उन पर भारी पड़ गया। शिखर धवन (तीन रन) के मामूली स्कोर पर आउट करने के बाद किशन-कोहली की जोड़ी ने मोर्चा संभाल लिया। कोहली ने जहां संयम और सूझ-बूझ के साथ बल्लेबाजी की, वहीं किशन ने विकेट पर कदम जमाने के बाद गेंदबाजों पर प्रहार शुरू कर दिया। कोहली के 23वें ओवर में अपना शतक पूरा करने के बाद भी किशन रुके नहीं और विस्फोटक रूप से बल्लेबाजी करना जारी रखा। किशन ने अपना शतक 88 गेंदों पर पूरा किया, जबकि उनके अगले 100 रन सिर्फ 38 गेंदों पर आये। किशन 126 गेंदों पर 200 रन पूरे करके वनडे क्रिकेट में सबसे तेज दोहरा शतक रचने वाले खिलाड़ी बन गये। इससे पहले क्रिस गेल ने 2015 में 138 गेंदों पर दोहरा शतक बनाया था। इसके साथ ही किशन एकदिवसीय अंतरराष्ट्रीय क्रिकेट में दोहरा शतक बनाने वाले सातवें बल्लेबाज भी बन गये। किशन के अलावा इस प्रारूप में रोहित शर्मा ने तीन, जबकि सचिन

कोहली ने तीन वर्ष बाद जड़ा वनडे में शतक

चटगांव, 10 दिसंबर। क्रिकेट की दुनिया के बेताज बादशाह विराट कोहली ने बांग्लादेश के खिलाफ शनिवार को शतक बनाकर एकदिवसीय (वनडे) क्रिकेट में तीन साल बाद 100 रन का आंकड़ा छुआ। कोहली ने जहूर अहमद चौधरी स्टेडियम पर खेले गये तीसरे वनडे में 91 गेंदों पर 11 चौकों और दो छकों के साथ 113 रन बनाये। कोहली ने इससे पहले एकदिवसीय क्रिकेट में 14 अगस्त 2019 को वेस्ट इंडीज के खिलाफ शतक बनाया था। कोहली ने अंतरराष्ट्रीय क्रिकेट में 72 शतक बनाकर पूर्व ऑस्ट्रेलियाई बल्लेबाज रिची पोन्टिंग (71) को पीछे छोड़ दिया है। वह सर्वाधिक शतक बनाने के मामले में अब सिर्फ मास्टर ब्लास्टर सचिन तेंदुलकर (100 शतक) से ही पीछे है। कोहली ने अपना 44वां एकदिवसीय अंतरराष्ट्रीय शतक जड़ते हुए ईशान किशन के साथ दूसरे विकेट के लिये 290 रन की साझेदारी की। इसी बीच, किशन ने एकदिवसीय क्रिकेट में अपना पहला शतक और पहला दोहरा शतक जड़ते हुए 213 रन बनाये। उन्होंने अपनी पारी में 138 गेंदें खेलकर 24 चौके और 10 छक्के लगाये। पिछले तीन साल से कोहली का बल्ला खामोश रहने से उनके प्रशंसक जहाँ निराश दिखाई दिये थे वहीं दूसरी ओर आलोचकों ने भी रन न बनाने पर उनकी जमकर आलोचना की थी। कोहली ने अगस्त 2022 में संयुक्त अरब अमीरात में खेले गये एशिया कप में अफगानिस्तान के खिलाफ शतक जड़कर आलोचकों को शांत किया था। उन्होंने 1,021 दिनों के अंतराल के बाद सैकड़ा बनाकर 61 गेंदों पर नाबाद 122 रन की पारी खेली थी।

तेंदुलकर, वीरेंद्र सहवाग, गेल, फखर जमान और दिनेश कार्तिक ने एक-एक दोहरा शतक जड़ा है। किशन के 210 रन पर आउट होने के बाद कोहली ने भी अपना 44वां एकदिवसीय अंतरराष्ट्रीय शतक पूरा किया। बांग्लादेश ने हालांकि आखिरी 10 ओवरों में कुछ विकेट निकालकर मैच को अपनी ओवर खींचना शुरू किया। किशन-कोहली के आउट होने के बाद बांग्लादेश ने श्रेयस अय्यर, लक्ष्य राहुल और शार्दूल ठाकुर को दहाई का आंकड़ा नहीं छूने दिया। अक्षर पटेल के 20 (17) रन और वाशिंगटन सुंदर के 37 (27) रन की बदौलत भारत ने आखिरी 10 ओवरों में 71 रन जोड़कर बांग्लादेश के सामने 410 रन का लक्ष्य रखा। लक्ष्य का पीछा करने उतरी बांग्लादेश ने तेज शुरुआत की लेकिन लगातार विकेट गंवाना उस का सामना करना ही। पहला टेस्ट मैच 14 दिसंबर से चटगांव के जहूर अहमद चौधरी स्टेडियम पर ही खेला जायेगा।

आक्रामक रुख अपनाया लेकिन वह भी ज्यादा देर विकेट पर नहीं रह सका। लिटन ने 26 गेंदों पर चार चौके और एक छक्का लगाकर 29 रन बनाये, जबकि मोहम्मद सिराज ने उन्हें आउट किया। लिटन का विकेट गिरने के बाद शाकिब अल-हसन की रणगति भी धीमी पड़ गयी। शाकिब ने कुलदीप यादव की गेंद पर आउट होने से पहले 50 गेंदों पर चार चौकों के साथ 43 रन बनाये। इसके अलावा यासिर अली ने 25 (30) जबकि महमुदुल्लाह ने 20 (26) रन का योगदान दिया। तस्कीन अहमद (17) और मुस्ताफिज़ुर रहमान (13) ने अंत में कुछ अच्छे शॉट खेले लेकिन वे हार के अंतर को ही कम कर सके। एकदिवसीय सीरीज का अंत सकारात्मकता के साथ करने के बाद अब भारत को दो टेस्ट मैचों में बांग्लादेश का सामना करना ही। पहला टेस्ट मैच 14 दिसंबर से चटगांव के जहूर अहमद चौधरी स्टेडियम पर ही खेला जायेगा।

पुर्तगाल को चौँका मोरक्को सेमीफाइनल में

दोहा, 10 दिसंबर। मोरक्को ने यूसुफ एन नेसरी के दर्शनीय गोल की बदौलत शनिवार को फीफा विश्व कप 2022 के क्वार्टरफाइनल में पुर्तगाल को 1-0 से हराकर सेमीफाइनल में कदम रखा। अल सुमामा स्टेडियम पर खेले गये रोमांचक मुकाबले में नेसरी ने 42वें मिनिट में गोल किया और मोरक्को विश्व कप सेमीफाइनल में पहुंचने वाली पहली अफ्रीकी टीम बन गयी। पहले हाफ में एक गोल से पिछड़ने के बाद पुर्तगाल ने दूसरे हाफ में कई मौके बनाये, लेकिन मोरक्को के गोलकीपर यासीन बोनो ने बॉल को नेट तक नहीं पहुंचने दिया। इस हार के साथ क्रिस्टियानो रोनाल्डो का विश्व कप जीतने का सपना भी टूट गया है। विजय पताका लहराकर सेमीफाइनल में पहुंचने वाली मोरक्को अब फाइनल में

जगह बनाने के लिये इंग्लैंड या फ्रांस में से किसी एक का सामना करेगी। पुर्तगाल ने 16 साल बाद सेमीफाइनल में पहुंचने की उम्मीदों के साथ मैच की शुरुआत की, हालांकि रोनाल्डो को एक बार फिर शुरुआती एकादश में शामिल नहीं किया गया। मोरक्को ने एक टीम के रूप में काम करते हुए शुरुआती मौके बनाये और पहला हाफ खत्म होने से पहले उन्हें सफलता भी मिली। अतिरिक्तलाह ने बाईं ओर से नेट की ओर निशाना लगाया। बॉल पुर्तगाल के गोलकीपर डिएगो कोस्टा के हाथ में जा रही थी लेकिन एन-नेसरी ने करीब आठ फुट ऊंची छल्ला लगाकर डेडर मारा और मोरक्को को 1-0 की बढ़त दिला दी। एन-नेसरी का यह गोल निर्णायक साबित हुआ क्योंकि पुर्तगाल का कोई

खिलाड़ी मोरक्को के रक्षण को नहीं भेद सका। पुर्तगाल ने पहले हाफ में पिछड़ने के बाद 52वें मिनिट में रोनाल्डो को स्थानापन्न खिलाड़ी के रूप में पिच पर बुलाया। रोनाल्डो ने मैच के 83वें मिनिट में अपनी टीम के लिये एक मौका भी बनाया। फेलिक्स ने रोनाल्डो से पास लेकर गोल पर निशाना लगाया, लेकिन बोनो ने अपनी बाईं ओर छल्ला लगाकर गोल नहीं होने दिया। पेपे ने इजरी टाइम के सातवें मिनिट में पुर्तगाल के लिये अखिरी प्रयास किया मगर उनका निशाना चूक गया और पुर्तगाल विश्व कप से बाहर हो गयी। मोरक्को फीफा विश्व कप के इतिहास में सेमीफाइनल तक पहुंचने वाली पहली अफ्रीकी टीम है। इससे पहले केमरून (1990), सेनेगल (2002) और घाना (2010) क्वार्टरफाइनल से आगे नहीं बढ़ सकी थी।

किशन ने बनाया वनडे में सबसे तेज दोहरा शतक

चटगांव, 10 दिसंबर। ईशान किशन बांग्लादेश के खिलाफ तीसरे वनडे में शनिवार को 210 रन की तूफानी पारी खेलकर एकदिवसीय क्रिकेट में सबसे तेज दोहरा शतक जमाने वाले बल्लेबाज बन गये। ईशान ने जहूर अहमद चौधरी स्टेडियम पर खेले गये मुकाबले में 131 गेंदों पर 24 चौकों और 10 छकों के साथ 210 रन बनाये। उन्होंने 126 गेंदों पर अपना दोहरा शतक पूरा किया, जबकि इससे पहले क्रिस गेल ने 2015 में 138 गेंदों पर दोहरा शतक का आंकड़ा छुआ था। इसके साथ ही किशन एकदिवसीय अंतरराष्ट्रीय क्रिकेट में दोहरा शतक बनाने वाले सातवें बल्लेबाज भी बन गये। किशन के अलावा इस प्रारूप में रोहित शर्मा ने तीन, जबकि सचिन तेंदुलकर, वीरेंद्र सहवाग, गेल, फखर जमान और मार्टिन गप्टिल ने एक-एक दोहरा शतक जड़ा है।

रोमांचक मुकाबला जीतकर सेमीफाइनल में अर्जेंटीना

लुसैल, 10 दिसंबर। गोलकीपर एमिलियानो मार्टिनेज के शानदार रक्षण के दम पर अर्जेंटीना ने फीफा विश्व कप 2022 के क्वार्टरफाइनल में नीदरलैंड को शूटआउट में 4-3 (2-2) से हराकर सेमीफाइनल में जगह बना ली है। लुसैल स्टेडियम पर शुक्रवार को खेले गये मुकाबले में नाइएल मोलीना (35वां) और लियोनेल मेसी (73वां मिनिट) ने अर्जेंटीना के गोल किये, जबकि वाउट वेगोस्ट (83वां, 90 11वां मिनिट) ने नीदरलैंड के दोनों गोल जमाये। आधिकारिक समय के बाद अतिरिक्त समय में भी स्कोर बराबर रहने पर मैच पेनल्टी शूटआउट में पहुंच गया। एमिलियानो मार्टिनेज ने वर्जिल वैन डिक और स्टीवन बर्गुसिन की पेनल्टी रोकें, जबकि अर्जेंटीना की ओर से चार खिलाड़ियों ने पेनल्टी पर गोल करके अपनी टीम को सेमीफाइनल में पहुंचाया। इससे पूर्व, अर्जेंटीना ने

कप्तान मेसी को बदौलत आधिकारिक समय में बदल हासिल कर ली थी। मेसी ने पहले हाफ में मोलीनी को असिस्ट करके अर्जेंटीना को शुरुआती बढ़त दिलाई, जबकि दूसरे हाफ में पेनल्टी पर गोल करके वनडे टोपनी कर दी। अर्जेंटीना के बटुटो के साथ जीत की ओर अग्रसर थी लेकिन वेगोस्ट के दो गोलों ने मैच का रुख पलट दिया। स्थानापन्न खिलाड़ी वेगोस्ट ने 83वें मिनिट में हेडर मारकर गोल किया। इसके बाद भी नीदरलैंड 1-2 से पीछे थी, लेकिन इजरी टाइम खत्म होने से ठीक पहले वेगोस्ट ने फ्री किक को गोल में तब्दील करके मैच में जान भर दी। नीदरलैंड ने दूसरे हाफ में वापसी करके मैच को शूटआउट में पहुंचा दिया, हालांकि वह मेसी की टीम से जीत नहीं छीन सका। शूटआउट में मेसी, लियानो पारेडेस, गोन्ज़ालो मॉर्तियेल और लोतारो मार्टिनेज अर्जेंटीना के लिये गोल करने में सफल रहे।